

सुधारित वाढीव वार्शंद पाणी पुरवठा योजना
ता.शहापूर, जि. ठाणे या योजनेच्या अंदाजपत्रक
व आराखड्यास सुधारित प्रशासकीय मान्यता
देणेबाबत.

महाराष्ट्र शासन
पाणीपुरवठा व स्वच्छता विभाग
शासन निर्णय क्रमांक: ग्रापापु ११११/प्र.क्र.०४/पापु-०६
मंत्रालय, मुंबई-३२
तारीख: २३ जानेवारी, २०१४

वाचा -

- १) शासन निर्णय क्रमांक: ग्रापापु ११०१/प्र.क्र.२६८/पापु-०६, दि.१८.९.२००२
- २) मुख्य अभियंता, (कोवि) महाराष्ट्र जीवन प्राधिकरण, ठाणे, यांचे पत्र
क्र.मजीप्रा/मु.अ.(को.वि.)/तांशा-१/सीआर-८०(१)/२२१९, दि.१७.८.२०११

प्रस्तावना -

मौजे सुधारित वाढीव वार्शंद पाणी पुरवठा योजना ता.शहापूर, जि.ठाणे या योजनेच्या रु.३,०२,६७,८३०/- (रु.तीन कोटी दोन लाख सडुसष्ट हजार आठशे तीस फक्त) ढोबळ खर्चाच्या योजनेस किमान गरजा कार्यक्रमांतर्गत शासन निर्णय क्र.१ अन्वये प्रशासकीय मान्यता प्रदान करण्यात आली होती. तथापि, काही अपरिहार्य कारणांमुळे योजनेच्या खर्चात रु.१८९.४६ लक्ष इतकी वाढ झाली आहे. सदर प्रस्तावास दि.५ फेब्रुवारी, २०११ रोजी झालेल्या राज्यस्तरीय छोट्या गटाच्या बैठकीत मान्यता देण्यात आली आहे. त्याअनुषंगाने मुख्य अभियंता (कोवि), महाराष्ट्र जीवन प्राधिकरण, ठाणे यांचेकडून प्राप्त झालेल्या संदर्भीय क्र.२ नुसार उक्त पाणी पुरवठा योजनेच्या सुधारित अंदाजपत्रकास व आराखड्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

वरील प्रस्तावनेच्या अनुषंगाने मौजे सुधारित वाढीव वार्शंद पाणी पुरवठा योजना, ता.शहापूर, जि.ठाणे या सुधारित पाणी पुरवठा योजनेच्या रु. ४९२.६८ लक्ष (रुपये चार कोटी ब्याणव लाख अडुसष्ट हजार फक्त) इतक्या ढोबळ किंमतीच्या सुधारित अंदाजपत्रकास व आराखड्यास खालील अटीच्या अधीन राहून सुधारित प्रशासकीय मान्यता देण्यात येत आहे.

- १) ही योजना महाराष्ट्र जीवन प्राधिकरणामार्फत कार्यान्वीत करावी .
- २) प्रस्तुत योजनेतील सर्व कामे सुधारित अंदाजपत्रकातील किंमतीच्या मर्यादेत ६ महिन्यात पूर्ण करावीत.
- ३) सदर योजना पूनर्सुधारित केली जाणार नाही. तसेच योजना पूर्ण होताच योजनेचे लेखे एक महिन्याच्या आत बंद करून योजना ग्रामपंचायतीकडे हस्तांतरित केली जाईल, या अटीच्या अधीन राहून कास्ट इंफ्लेशन इंडेक्स (C I I) नुसार सुधारित योजनेच्या किंमतीस प्रशासकीय मान्यता देण्यात येत आहे.

- ४) या योजनेला प्रशासकीय मंजूरी दिलेल्या संदर्भाधिन क्र.१ नुसार शासन निर्णयात ज्या सूचना/अटी व शर्ती दिलेल्या आहेत त्या कायम असून, त्यांचे काटेकोरपणे पालन करावे.
- ५) सदर योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, महाराष्ट्र जीवन प्राधिकरण, ठाणे यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यासंबंधी ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, महाराष्ट्र जीवन प्राधिकरण ठाणे व संबंधित जिल्हा परिषदेच्या अधिकाऱ्यांनी संयुक्त पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
- ६) सदर योजना राबविणे, त्याचे परिरक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी, घसारा किंवा यंत्रसामुग्रीचे नुतनीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चापोटी ग्रामपंचायतीस/जिल्हा परिषदेस शासनाकडून कोणतेही शासकीय अनुदान उपलब्ध करून दिले जाणार नाही.
- ७) महाराष्ट्र ग्रामपंचायत कर/फी नियम, १९६० मधील तरतूदीनुसार आकारण्यात येणाऱ्या पाणीपट्टीच्या आधारे योजना स्वावलंबी ठरेल हे पाहण्याची जबाबदारी संबंधित ग्रामपंचायतीची राहिल. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल. त्याअनुषंगाने या योजनेकरिता ग्रामपंचायत पाणीपट्टी आकारेल. ग्रामपंचायतीचा तशा आशयाचा ठराव केल्याशिवाय योजनेची कामे हाती घेऊ नयेत.
- ८) गावातील अवैध नळजोडण्या शोधून त्या नियमित करणे तसेच अस्तित्वातील नळ खांब्यांचे गट जोडण्यासाठी रुपांतरण करावे.
- ९) ठोक पाणी पुरवठ्याचे मोजमाप होण्यासाठी जलकुंभानजिक जलमापके बसविणे त यावी.
- १०) योजना आर्थिकदृष्ट्या स्वयंसंतुलीत राहिल अशी पाणीपट्टी लावण्याची व वसुलीची व्यवस्था निर्माण करावी.

३. या योजनेवर होणारा खर्च जिल्हा परिषदेला प्राप्त होणाऱ्या राष्ट्रीय ग्रामीण पेयजल कार्यक्रमांतर्गत राज्य शासनाच्या निधीतून भागविण्यात यावा.

४. हा शासन निर्णय, वित्त विभागाच्या शासन निर्णय क्र.विअप्र-१०००/प्र.क्र.४६/२००१/विनियम, दि.११.७.२००१ मधील उपविभाग-३ मधील अ.क्र.६ समोरील परिच्छेद क्र.२७(अ) अनुसार मंत्रालयीन प्रशासकीय विभागांना प्रदान करण्यात आलेल्या अधिकारांचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२३१२११३६७१२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दिलीप पाटील

कक्ष अधिकारी, महाराष्ट्र शासन

प्रति,

१. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१
२. विभागीय आयुक्त, कोकण विभाग, नवी मुंबई,
३. महालेखापाल, (लेखा व अनुज्ञेयता), महाराष्ट्र-१/२, मुंबई/नागपूर
४. महालेखापाल, (लेखा परिक्षा), महाराष्ट्र-१/२, मुंबई/नागपूर
५. जिल्हाधिकारी, ठाणे
६. मुख्य कार्यकारी अधिकारी, जिल्हा परिषद, ठाणे
७. मुख्य अभियंता (नागरी व ग्रामीण), महाराष्ट्र जीवन प्राधिकरण, ठाणे
८. वित्तीय सल्लागार व मुख्य लेखाधिकारी, महाराष्ट्र जीवन प्राधिकरण, ठाणे/नवी मुंबई
९. अधीक्षक अभियंता (नागरी व ग्रामीण), महाराष्ट्र जीवन प्राधिकरण मंडळ, ठाणे
१०. संचालक, भुजल सर्वेक्षण व विकास यंत्रणा, पी.एम.टी.बिल्डींग, स्वारगेट, पुणे
११. उपसंचालक, भुजल सर्वेक्षण व विकास यंत्रणा, ठाणे
१२. वरिष्ठ भुवैज्ञानिक, भुजल सर्वेक्षण व विकास यंत्रणा, ठाणे
१३. कार्यकारी अभियंता, महाराष्ट्र जीवन प्राधिकरण बांधकाम विभाग, जि.ठाणे
१४. कार्यकारी अभियंता, ग्रामीण पाणी पुरवठा विभाग, जिल्हा परिषद, ठाणे
१५. ग्रंथपाल, ग्रंथालय, महाराष्ट्र विधानमंडळ सचिवालय, विधानभवन, मुंबई (२ प्रती)
१६. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१७. मा.राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
१८. प्रधान सचिव (पाणी पुरवठा व स्वच्छता विभाग) यांचे विशेष कार्य अधिकारी, मंत्रालय, मुंबई
१९. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई
२०. कार्यासन पापु-०४, ०५, ०९, १३, १७, १८, संगणक कक्ष, पाणी पुरवठा व स्वच्छता विभाग, मंत्रालय, मुंबई
२१. निवडनस्ती (कार्यासन पापु-०६) पाणी पुरवठा व स्वच्छता विभाग, मंत्रालय, मुंबई.